

शैक्षणिक वर्ष २०१४-१५ पासून अखिल
भारतीय वास्तुकला परिषदेच्या मान्यतेनुसार
राज्यात वास्तुशास्त्र अभ्यासक्रमाची नवीन
संस्था सुरु करण्यास शासन मान्यता
देण्याबाबत

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: टीईएम-२०१४/प्र.क्र.२०२/तांशि-४
मंत्रालय विस्तार भवन, मुंबई ४०० ०३२
तारीख: ३ सप्टेंबर, २०१४

वाचा :-

- १) शासन निर्णय क्रमांक: १) वास्तुकला परिषद, नवी दिल्ली यांचे पत्र क्र. CA/५/Academic-MH ७७, दि. २८.०७.२०१४.
- २) संचालक, तंत्र शिक्षण, महाराष्ट्र राज्य, मुंबई यांचे पत्र क्र. २/एनजीसी/एलओए/ २०१४/ ९६८, दि. ०४.०८.२०१४
- ३) संचालक, तंत्र शिक्षण, महाराष्ट्र राज्य, मुंबई यांचे पत्र क्र. २/एनजीसी/ एलओए/२०१४/११३८, दि. २५.०८.२०१४
- ४) मा. उच्च न्यायालय, मुंबई यांनी रिट याचिका (लॉज) क्र. २२१४/२०१४ मध्ये दि. २२.०८.२०१४ रोजी दिलेले आदेश.
- ५) सहायक शासकीय अभियोक्ता (मूळ शाखा), उच्च न्यायालय, मुंबई यांचे पत्र क्र. जेएसएस/१३९७२, दि. ०२.०९.२०१४

प्रस्तावना :-

वास्तुकला परिषद, नवी दिल्ली यांनी उपरोक्त वाचा १) येथील पत्राद्वारे शैक्षणिक वर्ष २०१४-१५ मध्ये चेंबूर ट्रॉम्बे एज्युकेशन सोसायटीचे, सी.टी.ई.एस. कॉलेज ऑफ आर्किटेक्चर, मुंबई यांना बॅचलर ऑफ आर्किटेक्चर हा पदवी अभ्यासक्रम ४० प्रवेशक्षमतेसह सुरु करण्यास मान्यता दिली होती. मा. सर्वोच्च न्यायालय, नवी दिल्ली यांनी रिट पिटीशन (सिव्हिल) क्र. ५३८/२०१४ बाबत दिनांक २६.०६.२०१४ रोजी दिलेल्या निर्णयान्वये मान्यतेबाबत व प्रवेशप्रक्रियेबाबत ठरवून दिलेल्या वेळापत्रकास अनुसरून संचालक, तंत्र शिक्षण यांनी सादर केलेल्या प्रस्तावाच्या अनुषंगाने उपरोक्त संस्थेस मान्यता देण्याबाबतची कार्यवाही सुरु असताना, सदरहू संस्थेने दरम्यानच्या काळात सदर प्रकरणी आवश्यक तो शासन निर्णय निर्गमित करण्याकरीता रिट याचिका क्र. २२१४/१४ मा. उच्च न्यायालय, मुंबई येथे दाखल केली होती. सदर रिट याचिका प्रकरणी मा. उच्च न्यायालयाने दिनांक २२.०८.२०१४ रोजी आदेश दिले

होते. तथापि, मा. सर्वोच्च न्यायालयाने मान्यता व प्रवेशासबंधी निश्चित करून दिलेले वेळापत्रक विचारात घेता सदर संस्थेला वास्तुकला महाविद्यालय शैक्षणिक वर्ष २०१४-१५ मध्ये सुरु करण्यास मान्यता देता आली नाही. त्यामुळे संस्थेने मा. उच्च न्यायालयात अवमान याचिका (Lodging) क्र. १०४/२०१४ दाखल केली. तसेच शासनाने या प्रकरणी रिव्यू पिटीशन (लॉजिंग) क्र. ६७/२०१४ दाखल केले. या दोन्ही याचिकांवर दिनांक ०२.०९.२०१४ रोजी सुनावणी झाली. त्यामध्ये सदर वास्तुकला महाविद्यालयाच्या मान्यतेचे आदेश शासनाकडून उद्यापर्यंत म्हणजेच दिनांक ०३.०९.२०१४ पर्यंत निर्गमित करण्यात येतील असे शासकीय अभियोक्ता यांनी सुनावणीच्या वेळी मा. उच्च न्यायालयात सांगितले. त्यानुसार वास्तुकला परिषद, नवी दिल्ली यांच्या उपरोक्त वाचा १) येथील पत्रान्वये उक्त संस्थेस शैक्षणिक वर्ष २०१४-१५ पासून बॅचलर ऑफ आर्किटेक्चर हा अभ्यासक्रम ४० प्रवेशक्षमतेसह सुरु करण्यास दिलेल्या मान्यतेस अनुसरून शासनाची मान्यता देण्याची बाब शासनाच्या विचाराधीन होती.

शासन निर्णय:-

वास्तुकला परिषद, नवी दिल्ली यांनी उपरोक्त वाचा क्र. १) येथील पत्रान्वये दिलेली मान्यता विचारात घेऊन तसेच मा. उच्च न्यायालय, मुंबई यांनी रिट याचिका (लॉज) क्र. २२१४/२०१४ मध्ये दि. २२.०८.२०१४ रोजी दिलेल्या आदेशानुसार आणि अवमान याचिका (Lodging) क्र. १०४/२०१४ व रिव्यू पिटीशन (लॉजिंग) क्र. ६७/२०१४ या याचिकांमध्ये दिनांक ०२.०९.२०१४ रोजी झालेल्या सुनावणीस अनुसरून खालील तक्त्यात नमूद केल्यानुसार संस्थेस तिच्या नावासमोर दर्शविल्यानुसार नवीन वास्तुशास्त्र पदवी अभ्यासक्रमाची संस्था सुरु करण्यास शैक्षणिक वर्ष २०१४-१५ पासून खालील अटी व शर्तीच्या अधिन राहून शासन मान्यता देण्यात येत आहे

अ. क्र	महाविद्यालयाचे नाव	अभ्यासक्रम	प्रवेशक्षमता व कालावधी
१.	चेंबूर ट्रॉम्बे एज्युकेशन सोसायटीचे, सी.टी.ई.एस. कॉलेज ऑफ आर्किटेक्चर, चेंबूर, मुंबई	बॅचलर ऑफ आर्किटेक्चर (बी. आर्च.)	४० (५ वर्षे पूर्णवेळ)

- १) सदर मंजूरी कायम विना अनुदान तत्वावर राहिल.
- २) प्रस्तुत बाबतीत वास्तुकला परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल . सदर अभ्यासक्रमासाठी संस्थेची प्रवेशक्षमता वर नमूद केल्याप्रमाणे राहिल.
- ३) शासनाने विहित केलेल्या तसेच वास्तुकला परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल .तसेच संबंधित कागदपत्रांची आणि औपचारिक बाबींची पूर्तता संचालक, तंत्रशिक्षण, महाराष्ट्र राज्य, मुंबई यांच्या संमतीने समाधानकारकरित्या करण्यात येईल.

- ४) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र राज्य विद्यापीठ अधिनियम, १९९४ मधील तरतूदीनुसार संबंधित विद्यापीठाची मान्यता/संलग्नीकरण घेणे आवश्यक राहिल.
- ५) संबंधित संस्थेने संचालक, तंत्रशिक्षण, महाराष्ट्र राज्य, मुंबई यांचेकडे आवश्यक ती संचीत ठेव संयुक्त खात्यात भरुन इतर कायदेशीर बाबींची पूर्तता करावी.
- ६) सदर पदवी अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
- ७) शिक्षण शुल्क समितीने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
- ८) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते कर्मचाऱ्यांना देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- ९) संस्थेतील ग्रंथालयास आवश्यक ती पुस्तके, नियतकालिके वास्तुकला परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना वास्तुकला परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, क्लासरूम इ.) करणे आवश्यक आहे.
- १०) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
- ११) याशिवाय संचालक, तंत्रशिक्षण, महाराष्ट्र राज्य, मुंबई व मुंबई विद्यापीठ यांनी घालून दिलेल्या अन्य अटी व शर्ती लागू राहतील.
- १२) शैक्षणिक वर्ष २०१३-१४ ते शैक्षणिक वर्ष २०१७-१८ या कालावधीसाठी महाराष्ट्र राज्यातील व्यावसायिक अभ्यासक्रमांस मान्यता देण्याबाबतच्या बृहत आराखड्यानुसार सदर संस्थेतील नवीन अभ्यासक्रम सुरु करण्यास शिफारस नसल्याने सदर अभ्यासक्रमास राज्य शासनाची फी प्रतिपूर्तीची योजना लागू राहणार नाही, या अटीच्या अधीन राहून शासन मान्यता देण्यात येत आहे.
- १३) संस्थेने संचालक, तंत्र शिक्षण, महाराष्ट्र राज्य यांच्याकडे प्रोसेसिंग फी अदा केली नसल्यास संचालकांनी अंतिम मान्यता देण्यापुर्वी ती संस्थेकडून वसूल करावी.
- १४) सदरहू आदेश उपरोक्त रिट याचिका क्र. २२१४/२०१४ मधील मा. उच्च न्यायालयाच्या अंतीम निर्णयाच्या अधीन राहून निर्गमित करण्यात येत आहेत.

१५) मा. उच्च न्यायालयाचे आदेश याचिकाकर्त्या संस्थेच्या विरोधात गेल्यास विद्यार्थ्यांच्या शैक्षणिक हिताची जबाबदारी सर्वस्वी संस्थेची राहिल.

२. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९०३१३३२७०३०८ असा आहे. तसेच सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. मा. मोरवे)

अवर सचिव, महाराष्ट्र शासन

प्रति,

- १) संचालक, तंत्र शिक्षण, महाराष्ट्र राज्य, मुंबई.
- २) सहसंचालक, तंत्रशिक्षण विभागीय कार्यालय, मुंबई (संचालक, तंत्र शिक्षण यांच्यामार्फत)
- ३) कुलसचिव, मुंबई विद्यापीठ, फोमुंबई ,
- ४) संबंधित संस्था (संचालक, तंत्र शिक्षण यांच्यामार्फत)
- ५) अतिरिक्त सचिव (तांत्रिक), भारत सरकार, वास्तुकला परिषद, इंडिया हॅबीटॅट सेंटर, लोधी रोड, नवी दिल्ली-११० ००३.
- ६) सहाय्यक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), नवी दिल्ली.
- ७) निवड नस्ती